

પ્રસાર ભારતી

સમાચાર વિભાગ, આકાશવાણી, અમદાવાદ

Date: 22-07-2025

EVENING: 7.50 TO 8.00

Day : TUESDAY

National News

આકાશવાણી સમાચાર પ્રવેશ અડિએચા વાંચે છે.

- 1) વિરોધ પક્ષના હોબાળા વચ્ચે સંસદના બંને ગૃહની કાર્યવાહી દિવસભર માટે સ્થગિત
- 2) ગત પાંચ વર્ષોમાં જાહેર ક્ષેત્રની બેંકોની NPAsમાં નોંધપાત્ર ઘટાડો
- 3) સંરક્ષણ મંત્રી રાજનાથ સિંઘે કહ્યું, અપાયે હેલિકોપ્ટર્સથી દેશની સંરક્ષણ ક્ષમતાઓ વધુ મજબૂત બનશે.
- 4) કેન્દ્રીય મંત્રી ડૉ. મનસુખ માંડવિયાએ કહ્યું , નવી ટેકનોલોજી અને A.I. આવશે તો પણ શ્રમશક્તિ અને કાર્યબળ હંમેશા પ્રાસંગિક રહેશે
- 5) મહિલા ક્રિકેટમાં, ઇંગ્લેન્ડ સામેની એક દિવસીય શ્રેણીની છેલ્લી મેચમાં ભારતે બેટીંગ પસંદ કરી.

.....

સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે સાત વાગીને 10 મિનિટે પ્રાદેશિક સમાચાર સાંભળી

શકશો)

FINAL PARL ADJOURN

સંસદના બંને ગૃહમાં વિપક્ષના હોબાળાના કારણે આજે કાર્યવાહી ખોરવાઈ ગઈ હતી. બંને ગૃહની કાર્યવાહી નિર્ધારિત સમયથી પહેલા જ દિવસભર માટે સ્થગિત કરવામાં આવી. વિરોધ પક્ષના દળો ઓપરેશન સિંદૂર, બિહારમાં વિશેષ સઘન સમીક્ષા પહેલ અને અન્ય મુદ્દાઓ પર ચર્ચાની માગ કરી રહ્યા હતા.

લોકસભાની કાર્યવાહી પહેલા 12 વાગ્યા સુધી સ્થગિત કરાયા બાદ બપોરે 2 વાગ્યે ફરી શરૂ થઈ હતી. તો વિરોધ પક્ષના સભ્યોએ પોતાની માગને લઈ ફરી સૂત્રોચ્ચાર શરૂ કરી દીધા હતા. પ્રમુખ અધિકારીએ સભ્યોને ગૃહની કાર્યવાહી ચાલવા દેવા અને પોતાની બેઠકો પર પરત જવા આગ્રહ કર્યો. દરમિયાન અધ્યક્ષે આ મુદ્દાઓ પર ચર્ચા થશે તેવી ખાતરી આપી.

સંસદીય બાબતોના કેન્દ્રીય મંત્રી કિરેન રિજિજુએ આ વિશ્લેષણની ટીકા કરતાં વિરોધ પક્ષના દળો ચર્ચા ઈચ્છતા ન હોવાનો આક્ષેપ લગાવ્યો. તેમણે કહ્યું, કાર્ય સલાહકાર સમિતિની બેઠકમાં ઓપરેશન સિંદૂર પર ચર્ચા કરવાનો નિર્ણય લેવાયો હતો. શ્રી રિજિજુએ વિરોધ પક્ષની ઈચ્છા પર સવાલ ઉઠાવતા કહ્યું, સરકાર ચર્ચા માટે તૈયાર છે પણ વિરોધ પક્ષના દળો વિશ્લેષણ પાડી રહ્યા છે.

(BYTE: KIREN RIJIJU, UNION MINISTER)

.....

DHANKHAR RESIGNATION

ઉપ-રાષ્ટ્રપતિ જગદીપ ધનખડનું રાજીનામું સ્વીકારવામાં આવ્યું છે. રાજ્યસભામાં બપોરે 12 વાગ્યે પ્રશ્નકાળ શરૂ થતાં જ ઉપા સભાપતિ ધનશ્યામ તિવારીએ સભ્યોને આ અંગે ગૃહ મંત્રાલયની અધિસૂચનામાં માહિતી આપી. સવારે ગૃહની કાર્યવાહી દરમિયાન ઉપાધ્યક્ષ હરિવંશે કહ્યું , ઉપ-રાષ્ટ્રપતિ પદની ખાલી જગ્યા સંબંધિત આગળની બંધારણીય પ્રક્રિયા જાણ્યા પછી માહિતી આપવામાં આવશે.

શ્રી જગદીપ ધનખડે ગઈકાલે તબિયતનું કારણ આપીને ઉપ-રાષ્ટ્રપતિ પદ પરથી રાજીનામું આપ્યું હતું. રાષ્ટ્રપતિ દ્રૌપદી મુર્મૂને લખેલા પત્રમાં તેમણે કહ્યું, આરોગ્યને પ્રાથમિકતા આપવા અને તબીબી સલાહનું પાલન કરવા તેમણે તાત્કાલિક અસરથી રાજીનામું આપ્યું છે. તેમણે પોતાના કાર્યકાળ દરમિયાન રાષ્ટ્રપતિના સહકાર બદલ આભાર પણ વ્યક્ત કર્યો.

.....

RS-NPA

ગત પાંચ નાણાકીય વર્ષોમાં જાહેર ક્ષેત્રની બેંકોની કુલ બિન-કાર્યક્ષમ સંપત્તિ-NPAમાં નોંધપાત્ર ઘટાડો જોવા મળ્યો છે. વર્ષ 2021 થી 2025 ના સમયગાળા દરમિયાન NPA 9.11 ટકાથી ઘટીને 2.58 ટકા થઈ છે. કેન્દ્રીય નાણા રાજ્યમંત્રી પંકજ ચૌધરીએ આજે રાજ્યસભામાં એક પ્રશ્નના લેખિત જવાબમાં આ મુજબ જણાવ્યું હતું.

તેમણે કહ્યું કે , સરકાર અને ભારતીય રિઝર્વ બેંક દ્વારા NPA પુનઃપ્રાપ્ત કરવા અને ઘટાડવા માટે વ્યાપક પગલાં લેવામાં છે. શ્રી ચૌધરીએ ઉમેર્યું કે બિઝનેસ કોરસપોન્ડન્ટ્સની નિમણૂક અને ફૂટ-ઓન-સ્ટ્રીટ મોડેલ અપનાવવાથી બેંકોમાં NPA પુનઃપ્રાપ્તિના માર્ગને પણ વેગ મળ્યો છે.

...

LS CENSUS

સરકારે જણાવ્યું કે, વર્ષ 2027ની વસતિ ગણતરીની તૈયારી 16 જૂને રાજપત્ર અધિસૂચના પ્રકાશિત થતાની સાથે જ શરૂ થઈ ગઈ છે. લોકસભામાં લેખિત જવાબમાં આજે કેન્દ્રીય ગૃહ રાજ્યમંત્રી નિત્યાનંદ રાયે કહ્યું, આ મામલે ત્રણ અને ચાર જુલાઈએ નવી દિલ્હીમાં બે દિવસનું સંમેલન યોજાયું હતું. તેમાં વસતિ ગણતરી સંચાલન નિદેશકો , વસતિ ગણતરી સંચાલન નિદેશાલયોના વરિષ્ઠ અધિકારીઓ અને રજિસ્ટ્રાર જનરલ તથા વસતિ ગણતરી અધિક્ષક કાર્યાલયના અધિકારીઓએ ભાગ લીધો. સંમેલનમાં આગામી વસતિ ગણતરીની વ્યૂહરચના અને તેને સંબંધિત પ્રવૃત્તિઓ પર ચર્ચા થઈ હતી.

...

RAJNATH APACHE HELICOPTERS

સંરક્ષણ મંત્રી રાજનાથ સિંઘે કહ્યું , ભારતીય સેના માટે અપાર્થે હેલિકોપ્ટર્સના પહેલા જથ્થાના આગમનથી દેશની સંરક્ષણ ક્ષમતાઓ વધુ મજબૂત થશે. તેમણે કહ્યું , આ અદ્યતન હેલિકોપ્ટર સેના ઉડ્ડયન પાંખની , ખાસ કરીને પડકારજનક વિસ્તારોમાં કાર્યકારી ક્ષમતામાં વધારો કરશે. સંરક્ષણ મંત્રીએ કહ્યું , સશસ્ત્ર દળોના આધુનિકીકરણ માટે સરકારની પ્રતિબદ્ધતાને દર્શાવનારું આ ગૌરવપૂર્ણ ક્ષણ છે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો . આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો . વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

FUR REV PM VISIT

પ્રધાનમંત્રી નરેન્દ્ર મોદી આવતીકાલે બ્રિટનના પ્રવાસે જશે. બે દિવસના પ્રવાસ દરમિયાન તેઓ બ્રિટનના પ્રધાનમંત્રી કીર સ્ટાર્મર સાથે ચર્ચા કરશે. તેમજ કિંગ ચાર્લ્સ ત્રીજા સાથે મુલાકાત કરશે. વિદેશ સચિવ વિક્રમ મિસરીએ આજે નવી દિલ્હીમાં પત્રકારોને કહ્યું , પ્રધાનમંત્રી મોદી ભારત અને બ્રિટનના દિગ્ગજ ઉદ્યોગપતિઓ સાથે પણ સંવાદ કરશે. તેમણે કહ્યું, શ્રી મોદીની બ્રિટનનો આ ચોથો પ્રવાસ હશે.

પ્રધાનમંત્રી પ્રવાસના બીજા તબક્કામાં માલદીવના રાષ્ટ્રપ્રમુખ ડૉક્ટર મોહમ્મદ મુઈઝ્ઝૂના નિમંત્રણ પર શુક્રવારથી શનિવાર સુધી માલદીવનો રાજકીય પ્રવાસ કરશે. વિદેશ સચિવા કહ્યું , પ્રધાનમંત્રી શનિવારે માલદીવના સ્વતંત્રતાની 60-મી વર્ષગાંઠ સમારોહમાં મુખ્ય અતિથિ તરીકે ઉપસ્થિત રહેશે. પ્રધાનમંત્રીની માલદીવનો આ ત્રીજો પ્રવાસ હશે. દરમિયાન શ્રી મોદી શ્રી મુઈઝ્ઝૂ સાથે બેઠક યોજશે અને માળખાગત પરિયોજનાઓનું લોકાર્પણ કરશે.

.....

BAL PURASHKAR

પ્રધાનમંત્રી રાષ્ટ્રીય બાલ પુરસ્કાર માટે નામાંકનની છેલ્લી તારીખ 15 ઓગસ્ટ સુધી લંબાવવામાં આવી છે. રાષ્ટ્રીય પુરસ્કાર પોર્ટલ પર અરજી કરવાની પ્રક્રિયા પહેલી એપ્રિલથી શરૂ થઈ હતી.

આ પુરસ્કાર બહાદુરી , સમાજ સેવા , પર્યાવરણ, રમતગમત, કળા અને સંસ્કૃતિ તથા વિજ્ઞાન અને ટેકનોલોજી ક્ષેત્રે રાષ્ટ્રીય સ્તર પર ઓળખને પાત્ર બાલકોને અપાય છે. પાંચ વર્ષથી વધુ અને 18 વર્ષથી ઓછી વયના કોઈ પણ બાલકોને આ પુરસ્કાર મળી શકે છે.

.....

MEA MOS LESOTHO VISIT

વિદેશ રાજ્યમંત્રી પબ્લિત્રા માર્ગોરિટાએ આજે લેસોથાના માસેરૂ ખાતે રાજા લેત્સી ત્રીજા સાથે મુલાકાત કરી. તેમણે ભારતની દ્વિપક્ષીય ભાગીદારી અને સહકારને વધારવા અંગે ચર્ચા કરી. શ્રી માર્ગોરિટાએ રાષ્ટ્રપતિ દ્રૌપદી મુર્મૂ અને પ્રધાનમંત્રી નરેન્દ્ર મોદી તરફથી તેમને શુભેચ્છાઓ પણ પાઠવી.

...

MANDAVIYA FICCI SUMMIT

શ્રમ અને રોજગાર મંત્રી ડૉક્ટર મનસુખ માંડવિયાએ કહ્યું , નવી ટેકનોલોજી અને કૃત્રિમ બુદ્ધિમત્તા A.I. આવશે તો પણ શ્રમશક્તિ અને કાર્યબળ હંમેશા પ્રાસંગિક રહેશે. નવી દિલ્હીમાં આજે ત્રીજા વૈશ્વિક ઔદ્યોગિક સંબંધ સંમેલનને સંબોધતાં શ્રી માંડવિયાએ આ વાત કહી. તેમણે કર્મચારીઓના કલ્યાણ માટે ઉદ્યોગો , સંઘો અને સરકાર વચ્ચે સહકાર મહત્વપૂર્ણ હોવાનું પણ જણાવ્યું.

(બાઈટ - મનસુખ માંડવિયા)

શ્રી માંડવિયાએ કહ્યું , ભારતીય રિઝર્વ બેન્કના આંકડા મુજબ , ગત દાયકામાં 17 કરોડ રોજગારની તકનું સર્જન થયું છે અને કર્મચારી ભવિષ્ય નિધિ સંગઠનમાં અંદાજે 16 કરોડ નવી નોંધણી થઈ છે. ડૉક્ટર માંડવિયાએ કહ્યું, સરકારનો ઉદ્દેશ આગામી પાંચ વર્ષમાં પાંચ કરોડ નવી નોકરીનું સર્જન કરવાનો છે.

.....

BANGLADESH AIRCRAFT CRASH

બાંગ્લાદેશના ઢાકામાં માઈલસ્ટોન સ્કૂલની ઈમારતથી અથડાઈને સેનાની વિમાન દુર્ઘટનામાં મૃતકોની સંખ્યા વધીને 31 થઈ છે. જ્યારે ઈજાગ્રસ્તોની સંખ્યા 165 નોંધાઈ છે. ઇન્ટર સર્વિસીઝ પબ્લિક રિલેશન્સ નિદેશાલયે આ અંગે માહિતી આપી.

.....

WOMEN CRICKET

ભારતીય મહિલા ક્રિકેટ ટીમ અને ઇંગ્લેન્ડ વચ્ચે ચાલી રહેલી એક દિવસીય આંતર-રાષ્ટ્રીય ક્રિકેટ શ્રેણીની છેલ્લી મેચ આજે ઇંગ્લેન્ડના ચેસ્ટર-લે-સ્ટ્રીટ ખાતે રમાઈ રહી છે. ભારતીય ટીમે ટોસ જીતીને બેટિંગ પસંદ કરી 37 ઓવરમાં 3 વિકેટે 186 રન બનાવ્યાં છે. સૌથી વધુ 55 બોલમાં 51 રન હરમનપ્રિત કૌરે કર્યાં છે.

હાલમાં આ શ્રેણી એક—એકની સરસાઈ પર છે.

આ પહેલા ભારતે સાઉથે-મ્પટનમાં પહેલી મેચ જીતી હતી. જ્યારે ઇંગ્લેન્ડની ટીમે લોડ્સ ખાતે રમાયેલી બીજી મેચ ડકવર્થ-લુઈસ-સ્ટર્ન પદ્ધતિથી જીતી લીધી હતી.

.....